



Melieħa

Kunsill Lokali Melieħa

Il-Pjan tal-Ħidma

2018 - 2020

Il-Werrej


Introduzzjoni u Analizi tas-Sitwazzjoni	2
L-Istqarrija tal-Missjoni u l-Valuri	3
L-Għanijiet, ir-Riżultati Mistennija u l-Istrateġiji	4
Analizi tal-Ħidma tal-Kunsill	7
Attivitajiet Ġenerali	10
Tbassir dwar il-Finanzi u r-Rendiment	12
L-Infieq Kapitali	15

Introduzzjoni u Analizi tas-Sitwazzjoni

Fir-rapporti tal-Uditur Ġenerali għas-snin 2013, 2014 u 2015 jidher żbilanċ komprensiv bejn id-dhul u l-infieq registrat f'dawk is-snin li fit-totalità tiegħu laħħaq €46,641, li allura affettwa r-riżervi tal-Kunsill. Din it-tendenza nqalbet fl-2016, meta rriżulta bilanċ pożittiv ta' €31,951. Wiehed irid jgħid li d-*deficit* kien ġej mill-valur tad-diprezzament fuq proġetti li twettqu fis-snin ta' qabel, iżda li ġew kapitalizzati bejn l-2013 u l-2015. Għalkemm dan kien fattur notevoli, ir-riżervi kienu biżżejjed biex jagħmlu tajjeb għalih. Mill-indikazzjonijiet li għandna l-bilanċ pożittiv registrat fl-2016 ser ikompli jissahħaħ fl-2017.

Kif inhuwa evidenti mill-iskedi li jiffurmaw parti minn dan il-pjan, huwa importanti li l-Kunsill ifittex sorsi ta' finanzjament oltre l-Allokazzjoni Annwali mill-Gvern Ċentrali, partikularment fit-tieni u t-tielet sena tal-Pjan. Apparti dak li jiġi minn programmi tal-Unjoni Ewropea, finanzjament lokali normalment jingħata f'istess sena li jrid jintefaq jew fis-sena ta' wara. Għaldaqstant għall-2019 u l-2020 mhux qed jiġi ndikat ebda dhul ta' dan it-tip, għalkemm huwa mistenni. Fl-ewwel sena tal-Pjan ta' Hidma, il-Kunsill huwa ottimist li ser jottjeni dan il-finanzjament, partikularment f'dak li jirrigwarda r-restawr. Fil-każ ta' titjib ta' infrastruttura eżistenti, jew proġetti ġodda, il-Kunsill ser jara li dawn jitwettqu minn fondi lokali, jew bi sħab ma' entitajiet governattivi.

Sta għall-Kunsill li jkun proattiv biżżejjed biex iressaq talbiet minn sorsi ta' finanzjament disponibbli halli jkun f'pożizzjoni li jwessgħa l-firxa ta' proġetti u inizjattivi li jista' jidhol għalihom. Importanti wkoll li għaladarba jinkisbu l-fondi, dawn jiġu amministrati skont ma titlob il-liġi u termini oħra li jiġu mposti mill-entità li tallokahom.



John Buttigieg - **Is-Sindku**

2.1 L-Istqarrija tal-Missjoni

L-għan tal-Kunsill huwa li jservi ta' gvern lokali li jamministra skont il-parametri tal-liġi, b'mod trasparenti u parteċipattiv, filwaqt li jiehu deċiżjonijiet fl-interess komuni tar-residenti.

2.2 Il-Valuri

Il-valuri mhaddna mill-Kunsill Lokali Mellieha huma:

- Li jaħdem għall-benefiċċju tal-lokalità in generali mingħajr ma jiddeskrimina bejn żona u oħra.
- Jikkonsidra bl-istess mod il-htigijiet ta' l-irhula u komunitajiet żgħar li jinstabu fil-lokalità, daqs dawk tal-Mellieha li thaddan fiha l-akbar numru ta' residenti.
- Jirrispetta l-opinjoni u twemmin politiku divers li jeżistu fil-lokalità.
- Ihajjar lir-residenti jipparteċipaw fid-deċiżjonijiet li jittiehdu billi jinholqu strutturi li permezz tagħhom issir konsultazzjoni ma' nies ta' esperjenza, jew esperti fil-qasam rispettiv. Fejn ikun hemm numru konsiderevoli ta' nies li ser jintlaqtu b'xi deċiżjoni li tkun ser tittiehed, il-Kunsill jaddotta l-metodu ta' konsultazzjoni aktar miftuħa permezz ta' laqgħat direttament mal-pubbliku u jekk ikun hemm bżonn anke msahħah bi studji u riċerka.
- Jistma x-xogħol imwettaq mill-għaqdiet kulturali li jiffunzjonaw fil-Mellieha u jkun strumentali biex l-għanijiet tagħhom jintlaħqu bi kwalunkwe` mezz possibbli fil-parametri tal-liġi dwar il-Kunsilli Lokali. Il-Kunsill jara li ma jidholx f'kompetizzjoni mal-istess għaqdiet fl-inizjattivi li jittiehdu.
- Jara li l-fondi pubbliċi allokatu lilu jintefqu bl-aktar mod effettiv, effiċjenti, b'tali mod li jingieb il-valur tal-flus li jintefqu permezz ta' kontroll fuq il-kwalita`.
- Iservi ta' vuċi għall-kostitwenti tiegħu ma' Ministeri, Dipartimenti u/jew entitajiet pubbliċi fuq materji li jolqtu l-lokalità.
- Jara li jikkonsolida t-tliet ftehim ta' gemellaġġi li diġa huma fis-sehħ bil-għan li jwessa` l-orizzonti tar-residenti bi skambi li jista' jsehħu bis-saħħa tal-istess gemellaġġi.
- Jara fuq kollox li jiffunzjona fil-qafas tal-liġijiet u regolamenti dwar l-operat tal-kunsilli lokali u legiżlazzjoni oħra relatata.

3.1 L-Ghanijiet u r-Riżultati Mistennija matul il-Perjodu tal-Pjan

L-Ghanijiet

- L-Ambjent
- Titjib fil-kwalità tat-toroq u żoni urbani fil-lokalità, b' mod partikulari dawk li għadhom mhux miksija bit-tarmak.
- Apprezzament ta' beni storiċi.

Ir-Riżultati Mistennija

- Il-Kunsill ser jara li jkun hemm infurzar tal-liġi f'żoni rurali, filwaqt li jemmen illi dawn għandhom jidgawdew mill-Maltin u t-turisti bil-galbu u mingħajr hsara ambjentali fil-qafas legali u *bye-laws* li ntroduċa l-Kunsill;
- Bi shab mal-Gvern Ċentrali u oħrajn jiehu sehem f'kampanji edukattivi u jiġu ntrodotti miżuri sabiex ir-residenti jiġu nkoraggjati u ncentivati jisseparaw l-iskart u jieħdu sehem f'attivitajiet bħalma huma *clean-ups*, u hekk tinholoq kuxjenza aktar favur iż-żamma tal-indafa; u
- Żieda ta' postijiet ta' rikreazzjoni f'wiesgħa li għadha mhux żviluppata fiż-żona ta' Mellieha Heights u titjib ta' faċilitajiet f'dawk eżistenti.
- Ser ikompli l-programm ta' *resurfacing* ta' toroq fi Triq Ġorġ Borg Olivier;
- Tehid ta' deċiżjoni dwar il-proġett ta' Misraħ il-Parroċċa fil-Manikata bil-ghan li ż-żona tal-knisja u Ġnien iż-Żerniq isir użu minn b'aktar sigurtà.
- Ser ifittex finanzjament mill-Unjoni Ewropea sabiex il-Batterija ta' Westreme, li tilqa' il-Mużew tat-Tunnara, isirulha t-tiswijiet meħtieġa fuq il-ħitan ta' barra, filwaqt li jiġu mtejba l-faċilitajiet fl-istess mużew.
- Ser ikun qed isegwi u jassisti fir-restawr u l-kustodja tat-Torri l-Abjad li issa ġew fdati f'idejn is-Socjetà Din l-Art Helwa;
- Jingħata appoġġ lill-attivitajiet li jiġu organizzati mill-Fondazzjoni ARKEO, sabiex il-pubbliku jkollu l-opportunità li jżur il-*heritage trail* ta' Selmun u l-Imġiebaħ;
- Introduzzjoni ta' dwal ornamentali fiċ-ċentru storiku tal-Mellieha, flimkien mal-pavimentar taz-zuntier tal-Knisja Parrokkjali;
- Pavimentar ta' Triq l-Inkurunazzjoni simili għal dak ta' Misraħ iż-Żjara tal-Papa Ġwanni Pawlu II.
- Il-parti l-antika tal-Manikata tinxtgħel bi dwal ornamentali;
- Iffittex sorsi ta' finanzjament sabiex tiġi restawrata l-Knisja l-Qadima tal-Manikata u tinbidel f'post li jkun jista' jintuża mill-komunità ta' dan ir-raħal.

-
- Sigurta` u Serġan-il Moħħ għar-Residenti
 - L-Edukazzjoni
 - Faċilitajiet Sportivi
 - Attivitajiet Popolari
- Ser jara li titjeb is-sistema ta' dwal fi Triq il-Qortin u l-parti ta' fuq ta' Triq Għajn Żejtuna.
 - Għoti ta' kotba u mezzi oħra ta' taġġim lill-Librerija Pubblika tal-Mellieħa, permezz ta' koperazzjoni aktar mill-qrib mal-Librerija Nazzjonali skont il-ftehim dwar it-tmexxija ta' l-istess librerija, kif ukoll bil-għajnuna tal-Iskema dwar il-Libreriji mhaddma mid-Dipartiment għall-Gvern Lokali. L-attrezzar u l-aġġornament tal-librerija jhajar aktar nies jaqraw.
 - Tishih tal-korsijiet – Taġġim Tul-Ħajja - bil-kollaborazzjoni mad-Divizjoni tal-Edukazzjoni u entitajiet privati, bil-għan li t-taġġim jingieb aktar qrib ir-residenti ta' etajiet varji.
 - Żjarat edukattivi barra mil-lokalità
 - Użu tal-faċilitajiet fil-Park tal-Familja f'Ta' l-Ibraġ mill-assocjazzjonijiet sportivi Mellehin. Filwaqt li dawn għandhom jingħataw priorità, il-Kunsill jeħtieġ jimmassimizza l-użu tal-faċilitajiet eżistenti billi l-faċilitajiet ikompli jġu użati minn entitajiet bħal SportsMalta li jgħibu nies anke minn barra-il lokalità.
 - L-organizzazzjoni ta' attivitajiet popolari ser tkompli bil-għan li l-kwalità tal-ħajja tar-residenti toghla, filwaqt li l-lokalità tal-Mellieħa tieħu postha fuq il-mappa kulturali ta' pajjiżna u b'riżultat ta' dan jatkattar il-kummerċ. Il-Kunsill ser jara kif jolqot sezzjonijiet ta' nies b'interessi varji permezz tal-attivitajiet li jorganizza.
 - Jittellgħu attivitajiet li jippromwovu l-folklor u tradizzjoni bħalma hija dik ta' Lejlet il-Festa tal-Ħġeġġ u l-inizjattiva l-“Arti fil-Misrah” li tiżvolgi matul ix-xhur tas-sajf.

L-Istrateġji

- L-ippjanar tal-proġetti u l-attivitajiet tal-Kunsill jitmexxew b'konsultazzjoni mal-pubbliku. Nemmu li biex tinkiseb il-fiduċja tar-residenti, il-kunsillieri u l-uffiċjali tal-Kunsill għandhom jkunu aċċessibli għall-pubbliku f'kull waqt u trasparenti fid-deċiżjonijiet li jittiehdu.
- Il-Kunsillieri individwali għandhom jkomplu juru inpenn u koperazzjoni sħiħa bejniethom sabiex jaħdmu bħala tim wiehed, illi jpogġi l-interessi tal-lokalità l-ewwel u qabel kollox. B'hekk tikber il-kredibilita` u l-fiduċja fil-Kunsill fost ir-residenti.
- Il-Kunsill ikun assertiv fejn jidhlu l-interessi komuni tar-residenti, kemm mal-entitajiet governattivi, kif ukoll ma' individwi u organizzazzjonijiet privati.

4.1 L-Analizi tal-Hidma

Il-Kunsill jemmen li l-allokkazzjoni tal-fondi tiegħu għandha tkun waħda bilanċjata li tkopri il-firxa sħiħa ta' dak li jistennew ir-residenti. Hemm min jikkritika li qed nonfqu wisq fuq l-attivitajiet kulturali, li għalkemm huwa veru li dawn jirrikjedu nefqa sostanzjali biex ikunu ta' livell, huma meħtieġa biex jiġġedded il-wirt kulturali tagħna, kif ukoll biex jippromwovu l-lokalità, kemm fost il-Maltin, kif ukoll mat-turisti. Dan huwa aspekk li ngħata rikonoxximent kemm-il sena mid-Dipartiment tal-Kummerċ bl-ghoti tal-Premju Appoġġ lill-Intrapriża. Biex dawn l-attivitajiet ma jkunux ta' piż finanzjarju fuq il-Kunsill, naraw li niksbu għajna mill-Gvern Ċentrali permezz tal-iskemi li jkunu fis-seħħ għal dan il-għan.

Il-Mellieha tattira eluf ta' nies biex jirrikrejaw ruhom b'diversi modi, fosthom l-ikkampjar, *barbecues* eċċ, li jirrikkjedi allokkazzjoni ta' postijiet fejn jistgħu jsiru dawn l-attivitajiet. Il-proċess ta' konsultazzjoni pubblika fuq l-aġġornament tal-*bye-laws* introdotti fl-2009 intemm fl-2015 u sussegwentement ġew approvati mill-awtoritajiet kompetenti u ppubblikati f'Settembru 2017, Permezz tagħhom, dawn l-attivitajiet fil-beraħ ikunu regolati aħjar u jinholoq sors ta' finanzjament sabiex jiġi sostnut l-inferzar tagħhom permezz tal-Pulizija u l-Uffiċjali tal-Komunità.

Il-Kunsill qed jippjana l-iżvilupp ta' post ieħor ta' rikreazzjoni fiż-żona ta' *Mellieha Heights*, preċiżament fil-qatgħa li hemm bejn Triq l-Etna, Triq Mons. Franġisk Xuereb u Triq l-Għasel. Għall-2017, il-Kunsill alloka ammont żgħir ta' fondi fl-ewwel sena tal-pjan bil-għan li jkunu jistgħu jibqgħu għaddejjin it-thejjiet għall-proġett, filwaqt li qed jara li x-xogħol fuq il-post jinbeda fl-2019, u jkompli għaddej fis-sena ta' wara, possibilmnt b'finanzjament minn sors apparti l-allokkazzjoni annwali mill-Gvern Ċentrali.

Biex jikkumplimenta x-xogħlijiet li saru fuq il-Belvedere tas-Sur, il-Kunsill ser jibqa' f'kuntatt mal-partijiet kollha konċernati, apparti d-Dipartiment tal-Xogħlijiet u l-Infrastruttura, bil-għan li jsir pavimentar ġdid fuq iz-zuntier tal-knisja parrokkjali. Ser jtkompla t-tisbiħ tal-parti t'isfel tat-taraġ fi Triq San Publiju fil-parti li tinsab bejn Triq it-Tramuntana u Triq il-Parroċċa. *Upgrading* ta' taraġ ieħor li jinsab fil-qalba tal-Mellieha l-antika huwa dak ta' Triq il-Mithna l-Qadima, fejn ser isir puġġaman għall-ewwel darba, kif ukoll jinbidel dak tal-ġebel li hemm fi Triq Sant' Anna, sabiex isir ieħor pariġġ dak ta' Triq il-Mithna l-Qadima. Il-proġett jinkludi wkoll l-installazzjoni ta' dwal ornamentali fi Triq Sant' Anna, kif ukoll it-tneħħija tat-taraġ li hemm fi Triq Sant' Anna u minfloku ssir rampa li għandha tiffacilità l-aċċess għall-persuni bi bżonnijiet speċjali.

Il-Kunsill ser jara li x-xogħol fuq il-passaġġ u taraġ li jgħaqqad Triq Dun Franġisk Sciberras ma' Triq il-Marfa jiġi konkluż kmieni fl-ewwel sena tal-pjan. Proġett ieħor li qed isiru t-thejjiet bi sħiħ għalih huwa dak tal-pavimentar ta' Triq l-Inkurazzjoni li diġa huwa kopert bil-permess tal-Awtorità tal-Ippjanar, kif ukoll saret sejha għall-offerta u nstab il-kuntratt sabiex iwettaq ix-xogħlijiet. Hawnhekk ukoll saret talba bil-għan li dan jiġi ffinanzjat mill-Fond tal-Ippjanar, u attwalment għaddejjin kuntatti mal-Awtorità tal-Ippjanar sabiex jingħataw il-fondi meħtieġa u jinbeda x-xogħol fuq il-post.


Fl-ewwel sena tal-Pjan, il-Kunsill ser jikkonkludi proġett iffinanzjat mill-Unjoni Ewropea li jinvolvi hames konferenzi, imsejjaħ "*Small Market at the Heart of the European Economy*" li ġie allokat għalih baġit ta' €150,000. L-ewwel konferenza seħħet f'Diċembru 2016, fil-Mellieha, filwaqt li f'Lulju 2017 f'Vecpielbalgas fil-Latvja saret it-tieni konferenza, it-Tielet konferenza saret f'Settembru 2017 f'Cugir fir-Rumanija, u f'Ottubru 2017 f'Aquaviva delle Fonti, fl-Italja. L-aħhar konferenza ser issir f'Casalborgone fl-Italja f'Mejju 2018. Apparti dan, ser isiru applikazzjonijiet biex

jingiebu fondi Ewropej fir-rigward tar-restawr u attrezzaż tal-Batterija ta' Westreme, fejn hemm il-Mużew tat-Tunnara, kif ukoll għat-titjib ta' toroq rurali u tiswija ta' hitan tas-sejjeħ. Huwa mbassar ukoll li l-Kunsill ikun involut ma' imsieħba oħra fuq proġett dwar il-produzzjoni tal-għasel li jkun jinvolvi l-kumplex tal-irzieżet f' Selmun.

Xi haġa li tissemma sena għal sena, huwa l-*private public partnership* li l-Kunsill daħal għaliħ ħames snin ilu. Dan jorbot il-Kunsill, il-Gvern Ċentrali, flimkien mal-kuntrattur Central Asphalt Ltd biex twettaq ir-*resurfacing* ta' Triq l-Armier, li kien jinvolvi wkoll il-kostruzzjoni ta' bankini u bdil ta' servizzi. Iż-żewġ fażijiet ta' dan il-proġett twettqu bejn Ġunju 2011 u Ġunju 2012 u swew ftit aktar minn €736,000. Fil-perjodu kopert b'dan il-pjan, jeħtieġ li l-Kunsill jgħaddi €89,058 lill-kuntrattur konċernat.

Matul is-snin, il-Kunsill daħal għall-implimentazzjoni ta' numru ta' proġetti kapitali li minħabba l-manutenzjoni li jeħtieġu żdiedet l-ispiza rikorrenti. Huwa importanti li din l-infrastruttura tinżamm fi stat tajjeb b'manutenzjoni kontinwa, u għaldaqstant Kunsilli futuri m'għandhomx ikunu biss għatxana għall-proġetti kapitali godda biss, iżda jallokaw fondi biżżejjed sabiex dak li diġa sar jiġi konservat u jekk ikun hemm bżonn jiġi mtejjeb.

4.2 L-Organizzazzjoni



4.3 Attivitajiet Ġenerali

Matul il-perjodu kopert b'dan il-Pjan ta' Hidma ser ikun hemm il-htiega li mill-inqas isiru tlettax-il sejha għall-offerti f'dawk li huma servizzi li l-Kunsill huwa obbligat li jirrendi skont il-liġi. L-ispejjeż marbuta magħhom mistennija jiddependu minn diversi fatturi u għalhekk fl-iskedi tal-infeq rikorrenti tidher žieda ta' 1% fil-mija minn sena għall'oħra. Il-kuntratti dwar is-servizzi li trid issir sejha pubblika għalihom matul il-perjodu kopert b'dan il-Pjan ser ikunu kif jidher hawn taħt:

Kuntratt
Xiri ta' Poloz ta' Assikurazzjoni
Servizz dwar Ġbir ta' Skart Goff
Servizz ta' Ġbir ta' Skart Domestiku Mhallat
Servizz ta' Accountant
Provista ta' konkos għal użu ġenerali
Provista ta' asfalt
Servizz dwar żamma u tindif ta' latrin pubbliċi
Servizz ta' <i>resurfacing</i> ta' toroq u servizzi anċillari
Servizz ta' <i>contract management</i> for <i>resurfacing</i> ta' toroq u servizzi anċillari
Servizz ta' manutenzjoni ta' ġonna, <i>soft areas</i> u qsari
Servizz ta' iddinsinjar u stampar tan- <i>newsletter</i> tal-Kunsill
Servizz ta' <i>contract management</i> (operazzjonijiet ġenerali) u servizzi anċillari
Servizz ta' tintif ta' toroq rurali

Il-Kunsill ser jibqa' jinsisti mal-awtoritajiet kompetenti dwar il-problema tat-traffiku fil-Manikata, li primarjament hija kkawżata bil-volum tat-traffiku li qed jgħaddi minnha. Il-Kunsill huwa tal-ideja li ssir sistema ta' *one-way* fi Triq il-Manikata, li talterna fid-direzzjoni permezz ta' *traffic lights*. Il-Kunsill jemmen ukoll li biex isir użu sħiħ tat-triq il-ġdida li saret biswit Misraħ il-Parroċċa jehtieg li titneħħa l-kantuniera perikoluża li din it-triq għandha, kif ukoll tiġi spussjata halli tiżbokka eżatt bi dritt Triq il-Knisja il-Qadima. Il-Kunsill għamel applikazzjoni mal-Awtorità tal-Ippjanar għal dan il-għan sabiex jiffaċilita' il-proċess u hekk Transport Malta tkun tista' tagħmel it-tibdil meħtieġ fl-iqsar żmien possibbli. Sfortunatament il-permess ma' hariġx billi l-Awtorità tal-Artijiet ma kkonċedietx l-art meħtieġa. Forsi l-alternattiva li fadal biex jitnaqqas il-periklu huwa li t-toroq ta' madwar Misraħ il-Parroċċa jsiru *one-way*. Il-Kunsill m'huwiex iqis li Sqaq Harruba (it-triq tal-konkos) hija s-soluzzjoni tal-problema tat-traffiku fil-Manikata. Il-Kunsill jemmen li s-soluzzjoni *long-term* hija l-proġett tal-*bypass* tal-Manikata, li jrid jitwettaq minn fondi Ewropej bħala parti mill-programm tat-*Trans-European Transport Network*.

Jehtieg li l-Kunsill ikun prudenti ħafna partikularment f'dik li hija nefqa rikorrenti matul l-perjodu kopert bil-Pjan ta' Hidma, bil-għan li jkun f'pożizzjoni li jwarrab biżżejjed fondi halli jiffinanza l-proġetti mfassla, partikularment il-proġetti ta' ġnien pubbliki fiż-żona ta' Mellieha Heights. Min-naħa l-oħra għandu isir sforz biex il-Kunsill jibbenefika minn sorsi oħra ta' finanzjament kif sar fir-rigward tal-pavimentar ta' Triq l-Inkurazzjoni. Din ser tkun sfida għaliex l-ispiza rikorrenti ždiedet sostanzjament bil-manutenzjoni ta' proġetti kapitali li twettqu matul iż-żmien.



C. Debono
Segretarju Eżekuttiv

5.1 Tbassir Finanzjarju għal Tliet Snin

Nru. tal-Kont	Deskrizzjoni	STIMA 2018 €	STIMA 2019 €	STIMA 2020 €	STIMA 2018 - 2020 €
2	Id-Dhul				
0000	Mill-Gvern	1,911,394.00	1,207,823.85	1,219,902.09	4,339,119.94
0020	Il-'Bye-laws'	112,430.00	10,854.30	10,962.84	134,247.14
0090	L-Investment	1,400.00	1,414.00	1,428.14	4,242.14
0100	Ġenerali	42,690.00	44,824.50	47,065.73	134,580.23
	TOTAL	2,067,914.00	1,264,916.65	1,279,358.80	4,612,189.45
1	L-Infiq				
1000	Is-Salarji	167,690.44	170,737.54	173,843.17	512,271.15
2000	Manutenzjoni u Xoghlijiet oħra	837,744.12	863,546.99	770,464.27	2,471,755.38
7000	L-Infiq Kapitali	1,458,127.00	315,817.00	332,737.00	2,106,681.00
	TOTAL	2,463,561.56	1,350,101.53	1,277,044.44	5,090,707.53
	BILANĊ FAVUR / (KONTRA)	(395,647.56)	(85,184.88)	2,314.36	(478,518.08)
	X'KELLNA QABEL	597,645.57	201,998.01	116,813.13	597,645.57
	X'GHANDNA ISSA	201,998.01	116,813.13	119,127.49	119,127.49

Noti u Suppożizzjonijiet

Id-Dhul

- Qed jiġi smat li matul it-tliet snin tal-Pjan l-Allokazzjoni mill-Gvern Ċentrali tiżdied b` 1 % kull sena.
- Id-dhul mill-*bye-laws* jikkonsisti prinċipalment mill-permessi li jinħargu għal attivitajiet temporanji bħal *barbecues*, ikkampjar eċċ. Dawn mistennija li jiżdiedu bi 0.1% minn sena għal`oħra.

L-Infiq

- ♦ L-infiq fuq is-servizzi li jixtri l-Kunsill, huma stmati li ser jiżdiedu b`rata ta` 2 % kull sena tul il-perjodu tal-Pjan.

..

It-Tbassir dwar il-Finanzi u r-Rendiment (ikompli)

5.2. Tbassir ta' l-Infiq ghal Tliet Snin

Nru. tal-Kont	Deskrizzjoni	STIMA 2018 €	STIMA 2019 €	STIMA 2020 €	STIMA 2018 - 2020 €
1	L-Infq				
1000	Is-Salarji				
1100	L-Onorarju tas-Sindku	11,195.50	11,307.46	11,420.53	33,923.48
1200	Pagi ta' l-Impjegati	118,310.00	120,676.20	123,089.72	362,075.92
1300	Bonus	9,786.10	9,883.96	9,982.80	29,652.86
1400	Dhul Supplementari	1,453.56	1,453.56	1,453.56	4,360.68
1500	Kontribuzzjonijet tas-Sigurtà Soċjali	10,763.28	10,978.55	11,198.12	32,939.94
1600	Konċessjonijiet ('Allowances')	3,182.00	3,213.82	3,245.96	9,641.78
1700	Sahra	1,800.00	1,800.00	1,800.00	5,400.00
1800	L-Onorarja tal-Kunsillieri	11,200.00	11,424.00	11,652.48	34,276.48
		167,690.44	170,737.54	173,843.17	512,271.15
2000	Manutenzjoni u Xoghlijiet ohra				
2100	Konsum tal-bżonn (dawl/iċċa/tel. etc.)	19,336.12	19,529.48	19,724.78	58,590.38
2200	Xiri ta' Materjal u Fornimenti	2,200.00	2,222.00	2,244.22	6,666.22
2300	Tiswijiet u Manutenzjoni	112,900.00	114,029.00	115,169.29	342,098.29
2400	Kera	4,250.00	4,250.00	4,250.00	12,750.00
2500	Shubija f'Ghaqdiet Nazzjonali/Internazzjonali	1,300.00	1,313.00	1,326.13	3,939.13
2600	Spejjeż ta' l-Uffiċċju	6,900.00	6,969.00	7,038.69	20,907.69
2700	Trasport	11,240.00	11,352.40	11,465.92	34,058.32
2800	Safar u vvjaġġar	3,300.00	3,366.00	3,433.32	10,099.32
2900	Taghrif lill-Publiku	0.00	0.00	0.00	0.00
3000	Spejjeż ta' Kuntratti	426,675.00	430,941.75	435,251.17	1,292,867.92
3100	Servizzi Professjonali	27,700.00	27,977.00	28,256.77	83,933.77
3200	Tahriġ	6,000.00	6,060.00	6,120.60	18,180.60
3300	Ospitalità u Servizzi lill-Komunità	118,093.00	120,454.86	122,863.96	361,411.82
3400	Spejjeż ohra li jinjalghu	2,250.00	2,272.50	2,295.23	6,817.73
3600	LES Spejjeż ta' l-Infurzar Lokali	100.00	100.00	100.00	300.00
3700	Progetti ta' l-Unjoni Ewropea	85,000.00	102,000.00	0.00	187,000.00
3800	Gemellaggi	10,500.00	10,710.00	10,924.20	32,134.20
		837,744.12	863,546.99	770,464.27	2,471,755.38
7000	L-Infq Kapitali				
7001	Xiri ta' Proprjeta`	0.00	0.00	0.00	0.00
7100	Bini	0.00	0.00	0.00	0.00
7200	Titjib	137,810.00	19,000.00	19,000.00	175,810.00
7300	Makkinarju u Apparat	10,000.00	11,000.00	7,920.00	28,920.00
7500	Progetti Speċjali	1,310,317.00	285,817.00	305,817.00	1,901,951.00
		1,458,127.00	315,817.00	332,737.00	2,106,681.00
TOTAL		2,463,561.56	1,350,101.53	1,277,044.44	5,090,707.53

Noti:

It-Tbassir dwar il-Finanzi u r-Rendiment (ikompli)

5.3 Tbassir tad-Dhul ghal Tliet Snin

Nru. tal-Kont	Deskrizzjoni	STIMA 2018 €	STIMA 2019 €	STIMA 2020 €	STIMA 2018 - 2020 €
2	Id-Dhul				
0000	Mill-Gvern				
0001	Annwali	1,099,031.00	1,110,021.31	1,121,121.52	3,330,173.83
0002	Supplimentari	94,854.00	95,802.54	96,760.57	287,417.11
0003	Bżonnijiet Speċjali	0.00	0.00	0.00	0.00
0004	Delegazzjonijiet				
0004	Pubbliċi/Governattivi	345,279.00	0.00	0.00	345,279.00
0015	Hwejjeġ ohra	372,230.00	2,000.00	2,020.00	376,250.00
		1,911,394.00	1,207,823.85	1,219,902.09	4,339,119.94
0020	Il-'Bye-laws'				
0021	Servizzi Komunitarji	1,730.00	1,747.30	1,764.77	5,242.07
0036	Ksur tal-'bye-laws'	8,000.00	8,400.00	8,484.00	24,884.00
0056	Ghotjiet Sponsorjali	0.00	0.00	0.00	0.00
0066	ġenerali	700.00	707.00	714.07	2,121.07
0070	Fondi ta' l-Unjoni Ewropea	102,000.00	0.00	0.00	102,000.00
		112,430.00	10,854.30	10,962.84	134,247.14
0090	L-Investment				
0091	Imghax tal-Bank	1,400.00	1,414.00	1,428.14	4,242.14
0096	Sigurtajiet tal-Gvern	0.00	0.00	0.00	0.00
		1,400.00	1,414.00	1,428.14	4,242.14
0100	Ġenerali				
0110	Donazzjonijiet	0.00	0.00	0.00	0.00
0120	Kontribuzzjonijiet	42,690.00	44,824.50	47,065.73	134,580.23
		42,690.00	44,824.50	47,065.73	134,580.23
		2,067,914.00	1,264,916.65	1,279,358.80	4,612,189.45

6.1. L-Infiq Kapitali

Nru. tal-Kont Nru. tal-Proġett	Infiq Kapitali Deskrizzjoni tal-Proġett	2018		2019		2020		2018-20
		KONT €	PROĠETT €	KONT €	PROĠETT €	KONT €	PROĠETT €	TOTAL TAL-KONT €
7001 0	Xiri ta' Propjeta	0.00	0.00	0.00		0.00		0.00
7100 0	Bini u Kostruzzjoni	0.00	0.00	0.00		0.00		0.00
7200	Titjib	137,810.00		19,000.00		19,000.00		175,810.00
7210	Office Improvements		5,000.00		2,000.00		2,000.00	
7220	New Street Lamps		130,810.00		12,000.00		12,000.00	
7230	New Street Furniture		2,000.00		5,000.00		5,000.00	
7300	Makkinarju u Apparat	10,000.00		11,000.00		7,920.00		28,920.00
7310	Office Equipment		2,000.00		2,200.00		2,420.00	
7311	Computer Hardware		8,000.00		8,800.00		5,500.00	
7500	Proġetti Speċjali	1,310,317.00		285,817.00		305,817.00		1,901,951.00
7502	Road Resurfacing & Footpath Works		585,817.00		35,817.00		35,817.00	
7505	Tunnara Project		1,000.00					
7507	Misrah il-Parrocca Mellicha Project		80,000.00					
7512	Construction of Culverts		50,000.00					
7517	Triq l-Inkurunazzjoni Embellishment		306,000.00		100,000.00		170,000.00	
7518	Embellishment of Stepped Streets		160,000.00					
7521	Ġnien Dun Anton Debono		35,000.00					
7528	Ghajn tal-Mellicha Environs Restoration		55,000.00					
7531	Ġnien tas-Salib Playing Field		35,000.00					
7527	Mons F Xuereb/Nahal/Etna Open Space		2,500.00		150,000.00		100,000.00	
TOTAL Proġetti Godda		1,458,127.00		315,817.00		332,737.00		2,106,681.00

6.2. Noti u Suppożizzjonijiet

7210	Dan il-vot jinkludi fih titjib li jrid isir fl-uffiċċju amministrattiv minn żmien għal żmien, fosthom fis-sistema ta' komunikazzjoni telefonika.
7220	Jinkludi l-installazzjoni ta' lampi ornamentalni godda li jppjanati li jsiru fl-ewwel sena tal-Pjan, fi Triq il-Knisja l-Qadima, Triq San Guzepp, Triq il-Gilju, Triq ix-Xifer, Triq ir-Rahhala, u Triq Dun Manwel Grima..
7230	Dan il-vot huwa maħsub sabiex jagħmel tajjeb għal għamara tat-toroq, bħal <i>litter bins</i> , bankijiet eċċ.
7310	Ser jiġi installat tagħmir elettroniku għall-uffiċċju li kontinwament jrid jiġi agġornat.
7311	Is-somma ndikata taht dan il-vot hija ntiża sabiex isir it-titjib mehtieg minn żmien għal żmien fuq is-sistema tal-IT mhaddma fl-uffiċċju. Għalhekk dawn il-fondi ser jagħmlu tajjeb għall-installazzjoni ta' <i>server</i> tal-kompjuter għall-uffiċċju amministrattiv. Huwa mistenni li dan l-eżerċizzju jiġi implimentat fl-ewwel u t-tieni sena tal-Pjan.
7502	Dan il-vot huwa ntiż sabiex jiffinanzja l-ftehim tal- <i>Public Private Partnership</i> li pprova għar- <i>resurfacing</i> ta' Triq l-Armier bejn it-Triq Ta' Msid u l-Ponta tal-Ahrax, liema ftehim mistenni jiġi konkluz fl-2020. Il-pagament dovut fl-2018 jammonta għal €35,800. Jehtieg ukoll ikopri r- <i>resurfacing</i> tax-Xatt ta' Santa Marija, li għaliha ġew ivvutati €80,000.
7505	Wara l-ħsara li ġarrbet il-Batterija ta' Westreme, il-Kunsill applika għall-finanzjament taht il-Fond Ewropew għall-Iżvilupp Reġjonali sabiex jiffinanzja r-restawr u titjib fiċ-ċentru ta' interpretazzjoni dwar it-tunnara. Kemm-il darba jiġu approvati l-fondi, huwa mistenni li l-proġett jestendi fuq it-tliet snin tal-Pjan.
7507	Il-Kunsill qed jivvota fondi għall-bdil tal-dwal eżistenti fil-Beleveder tas-Sur u matul il-parapett f'Misrah il-Parroċċa tal-Mellieha. Huwa jppjanat li minflokom jiġu installati dwal ornamentalni madwar l-istess pjazza pariġġ dawk li saru fuq iż-żuntier.
7512	Dan il-vot huwa intiż sabiex isir <i>culvert</i> fi Triq Toni Pace.
7517	Dan il-vot huwa maħsub sabiex isir pavimentar ta' Triq l-Inkurunazzjoni, iżda l-possibiltà li jitwettaq dan ix-xogħol fl-2018 tkun possibbli sakemm jinkiseb finanzjament mill-Fond tal-Ippjanar amministrattiv mill-Awtorità tal-Ippjanar.
7518	Il-Kunsill huwa kommiss sabiex jimplementa titjib fi Triq il-Mithna l-Qadima, fi Triq Sant' Anna, flimkien ma' rampa għall-persuni b'diżabilita` li tibda mill-istess triq u tiegħu għal Triq Ġorġ Borg Olivier, bil-għan li jitneħħa t-taraġ eżistenti. Dan il-vot ser jipprovi wkoll għal tisbiħ simili fit-taraġ t'isfel fi Triq San Publiju.
7521 7531	Dan il-vot huwa ntiż sabiex isir <i>play equipment</i> modern bis- <i>safety carpet</i> madwaru skont l-istandards stabbiliti, fi Ġnien tas-Salib, u Ġnien Dun Anton Debono.
7527	Il-proġett tal-ġnien pubbliku fuq l-art konfinanti minn Triq il-Għasel, Triq Mons. Franġisk Xuereb u Triq l-Etna jinvolti spiza stmata li tlaħħaq €430,000 u għalhekk jehtieg tinqasam fuq it-tliet snin tal-Pjan. Għall-2018, il-Kunsill qed jivvota somma żgħira bil-għan li tkopri l-ispejjeż professjonali relatati mal-ippjanar tal-proġett.
7528	It-taraġ li jgħaqqad Triq Dun Franġisk Sciberras ma' Triq il-Marfa sar perikoluż, bħalma sar perikoluż ukoll il-ħajt li jħares fuq Triq il-Marfa li l-parti t'isfel tiegħu tmermru sew.